

Frágreiðing  
frá  
Fiskiorkuneyndini

Sett niður av landstýrismanninum  
í fiski- og tilfeingismálum  
7. mars 2008

Tórshavn 6. juni 2008

## Innihaldsyvirlit

1	Inngangur.....	3
2	Arbeiðssetningurin .....	4
3	Samandráttur og niðurstöður hjá nevndini .....	6
4	Hugtök .....	9
5	Fiskiskapurin eftir botnfiski undir Føroyum.....	10
6	Bakstøði og heimildir .....	12
	6.1    Broytingar í altjóðarætti og millumlandasáttmálum á fiskivinnuøkinum, síðani lóg um vinnuligan fiskiskap var smíðað .....	12
	6.2    Skipanin frá 1996 – 2008 Eftirmeting .....	13
	6.2.1    Alment um stýring við kvotum, fiskidögum, stongdum leiðum og tókniligum ásetingum.....	13
	6.2.2    Eftirmeting við skipanini á hvørjum ári .....	15
	6.2.3    Vísindaliga grundarlagið - ráðgeving .....	17
	6.2.4    Lívfrøðiligr karmar .....	18
	6.2.5    Búskaparlig burðardygð - Úrslit.....	19
7	Gongdin 1996-2008.....	19
	7.1    Lutfalsliga fiskideyðatalið 1995 til 2007, roknistykkið 1995-96 endurtíkið .....	19
	7.2    Lógarbroytingar, kunngerðir og umsitingarpraksis 1996-2007 við atliti at tryggja, at fiskiorkan ikki veksur.....	19
	7.3    Fýra dömi, sum lýsa avleiðingarnar af fyrr- og núverandi lóg, kunngerð og umsitingarligum praksis í sambandi við at flyta og leggja saman veiðiloyvi og týdniningin af fiskidögum í hesum sambandi .....	24
	7.4    Efirlit - Fiskiveiðieftirlitið .....	25
	7.5    Broytingar í tóknii 1995 til 2007 .....	25
	7.6    Meting av fiskimegi (capacity) 1995 til 2007.....	25
	7.7    Bólkur 5 .....	25
8	Samanbering av veiðievnum eftir tveimur útrokningarháttum .....	27
	8.1    Útrokningar bygdar á fiskideyðatal - lutfals fiskideyðatalið 1995 til 2007 hjá bólki 2 – 5 27	27
	8.2    Útrokningar bygdar á eginleikar hjá einstökum skipum.....	27
	8.3    Meting hjá trollkönunum .....	28
	8.4    Meting hjá húkakönun .....	28
	8.5    Metingar av fiskiorku og veiðievnum, tá veiðiloyvi vera lögð saman, nýggj skip koma inn fyri gomul og tá fiskidagar verða fluttir millum bólkar .....	29
	8.6    Eru fiskidagarnir í 2007 í samsvar við, at bara ein triðingur av stovnunum í vekt verður fiskaður hvort árið?.....	29
9	Heimildir, sum eiga at vera í skipanini .....	29
	9.1    Ásetingar um reiðskap .....	29
	9.2    Heimildir, sum gera tað möguligt at tryggja, at veiðitrýstið ikki økist av fyrisitingaligum avgerðum, t.d. tá fiskidagar verða avhendaðir og tá veiðiloyvi verða flutt og lögð saman .....	29
	9.3    Heimildir at útvega ráðgeving, sum tryggjar, at skipanin er burðardyggi .....	30
	9.4    Efirlit - Fiskiveiðieftirlitið .....	30
	9.5    Almennur veiðisetningur fyri skipanina .....	30
10	Minniluta tilmæli.....	31
11	Undirskjal: Broytingar í altjóðarætti og millumlandasáttmálum á fiski-vinnuøkinum, síðani lög um vinnuligan fiskiskap var smíðað .....	33

## 1 Inngangur

Lógin um vinnuligan fiskiskap, lögtingslög nr. 28 frá 10. mars 1994 við seinni broytingum, § 1, stk. 2,<sup>1</sup> setir greið endamál. Føroyskur fiskiskapur skal skipast soleiðis, at hann er bæði lívfrøðiliga og búskaparliga burðardyggur. Tá skipanin við fiskidøgum, tøkniligum ásetingum og stongdum leiðum var sett í verk í 1996, varð ført fram, at

**”Stýring við fiskidøgum og “kassum”:**

### Fyrimunir

Um tað ber til at finna samanhægum millum roynd og veiðitrýst, so ber til at áseta hvussu nögv kann takast burtur úr stovninum á hvørjum ári uttan at skula dúva so nögv upp á neyvar stovnsmetingar á hvørjum ári.

Um talan er um egnar fiskidagar, tað er at hvört fiskifar ræðir yvir ávísum fiskidagatali, og dagarnir kunnu handlast leysir av fiskiforunum, er grundarlag fyri tillaging af fiskiflotanum til tilfeingið og til at tær fyritøkur, sum verða best riknar, koma at umsita fiskiveiðina. Skipanir av hesum slag elva minni til at broyta veiðitøl og blaka fisk út.

### Vansar

Tá talan er um fiskiskap eftir fleiri fiskastovnum er torført at raka á rætta úrtøku fyri allar stovnar við fiskidøgum og ”kassum”. Veiðievnini hjá fiskiflotanum økjast alla tíðina. Neyðugt er tí regluliga at minka fiskidagatalið, serliga um stórar tøkniligar broytingar fara fram.

---

<sup>1</sup> Úr lög um vinnuligan fiskiskap:

**§ 1.** Lógin fevnir um vinnuligt at gagnnýta livandi tilfeingið á føroysku landleiðunum og hjá fiskiforum undir føroyskum flaggi á sjóleiðum uttanfyri føroysku landleiðirnar. Lógin fevnir somuleiðis um at gagnnýta livandi tilfeingið í føroyskum áum og vøtnum. Lógin fevnir ikki um at gagnnýta hval, kóp, fugl og alifisk.

**§ 2.** Livandi tilfeingið á føroySKU landleiðunum og tey rættindi, føroyska heimastýrið við samráðingum hevur rokkið ella eftir altjóða rætti eigur uttan fyri føroySKU landleiðirnar, eru ogn Føroya fólks. Dentur verður lagdur á, í umsitingini av hesi lög, at varðveita tilfeingið og at troyta og gagnnýta hetta burðardygjt á skilabesta hátt, lívfrøðiliga og búskaparliga, við virðing fyri sambandinum millum ymisku dýra- og plantustovnarnar í havinum og meinci teirra, til tess at tryggja besta samfelagsbúskaparliga íkastið frá fiskivinnuni, støðugar arbeiðs- og inntøkumøguleikar og möguleikar fyri vinnuligum virksemi um alt landið.

*Stk. 2.* Viðvíkjandi stovnum, sum ferðast um fiskimark ella bert ferðast í altjóðasjógv, verður dentur lagdur á millumlandasamstarv í samljóð við altjóða havrættin og á at samstarva við onnur lond um skipan fyri fiskiskapi á ávísum havleiðum og eftir ávísum fiskasløgum, fyri at tryggja somu endamál, sum nevnd eru í stk. 1 í hesi grein.

*Stk. 3.* Ein meginregla í umsitingini av tilfeingi, ið ikki er avmarkað av altjóða- ella øðrum avtalum, sum Føroyar er partur í, er at veita so frælsa atgongd til hetta tilfeingi sum gjørligt fyri fiskifør undir føroySKU flaggi.

**Fiskiorkunevndin mars – mai 2008**  
**Frágreiðing til landsstýrismannin í fiski- og tilfeingismálum juni 2008**

Fyrirtreytin fyri at ein skipan við egnum fiskidögum, sum kunnu handlast, skal geva búskaparligt úrslit, er at öll fiskivinnan verður rikin undir marknaðarbúskapi. Fiskidagar fara at verða nýttir dyggast möguligt eftir teimum fiskaslögum, sum eru dýrast og sum nógvar royndir eru av. Hetta kann föra til, at eingin vil nýta fiskidagar til at royna eftir nýggjum fiskaslögum.”

Tað merkir, at er fiskidagatalið rætt stillað, so er tann prosentpartur, sum verður tikan burtur úr stovnum, burðardyggur lívfrøðiliga. Veiðan verður so eftir, hvussu stovnarnir eru fyri, alt eftir hvussu gróðurin í sjónum ella tilgongdin er. Týdningurin av, at fiskidagatalið er rætt stillað, setur stór krøv til umsiting og regluliga eftirmeting av væntandi øktum effektiviteti.

Hetta hevur ikki verið so, mest tí samsvar ikki hevur verið millum skipanina og ta fiskifrøðiligu ráðgeving, sum er latin sambært lög um vinnuligan fiskiskap. Stovnsmetingarnar hava ikki verið nýttar til at rokna seg fram til rætta fiskidagatalið. Eingin meting hevur verið tøk av möguligum vökstri í veiðievnum hjá fiskiflotanum, sum kundi verið ví sindaligt grundarlag undir uppskotum um at minka um fiskidagatalið. Somuleiðis er eingin ví sindalig meting av, hvussu stongdu leiðirnar hava ávirkað veiðievnnini, serliga viðvíkjandi toksi.

Í hesi frágreiðing er høvuðsdentur lagdur á fiskiskap eftir botnfiskaslögum undir Føroyum. Nevndin hevur ikki hildið tað verið sína skyldu at viðgera uppsjóvarveiðuna, veiðuna hjá verksmiðjutrolarunum ella rækjutrolarunum ella øðrum bólkum sum royna á fjarleiðum.

Fyri hesar bólkar er tó somu grundreglur gallandi, at bæði kvotur og fiskidagar eiga at kunnu keypast og seljast, so ein eggjan er í skipanini til, at fiskiflotin lagar seg til bestu búskaparligu möguleikarnar.

## **2 Arbeiðssetningurin**

Í arbeiðssetninginum frá landsstýrismanninum í fiski- og tilfeingismálum um viðurskifti í sambandi við fiskiorku í fiskiskapinum eftir botnfiski á fóroystu landleiðunum, fekk nevndin álagt at:

1. Meta um verandi uppbýti av botnfiskaflotanum og fiskidagatöl í hvørjum bólki sær eru hóskandi, og tryggja, at botnfiskastovnarnir verða troyttir og gagnnýttir burðardygtr á skilabestan hátt – lívfrøðiliga og búskaparliga – og koma við möguligum uppskotum til broytingar,
2. Meta um og koma við uppskoti um framferðarhátt ella – hættir í sambandi við áseting og samanbering av fiskiorku, tá fiskifør í fesfkiskaflotanum verða skift út, ella veiðuloyvi verða løgd saman, og tá fiskidagar verða avhandaðir millum skip og bólkar,

**Fiskiorkkunevndin mars – mai 2008  
Frágreiðing til landsstýrismannin í fiski- og tilfeingismálum juni 2008**

3. Meta um, hvussu tóknilar broytingar hjá fiskifórum (skip, teknisk útgerð, reiðskapur o.a.) ávirka veiðievnni hjá skipum og koma við uppskoti um, hvørji tiltök og hvørjar mannagongdir kunnu leggjast upp fyri, at broytingar í veiðievnum ikki skeikla skipanina,
4. Meta um verandi skipan fyri ráðgeving til landsstýrismannin í sambandi við áseting av fiskidögum er hóskandi og koma við möguligum uppskotum til broytingar. Her verður millum annað hugsað um ráðgeving frá vísindi og vinnu skal leggjast saman, soleiðis at landsstýrismaðurin og Føroya Løgting bara hava eittans tilmæli at taka stóðu til. Nevndin skal í hesum sambandi eisini viðgera teir spurningar, sum verða settir ávikavist teimum vísindaligu og vinnuligu ráðgevarunum.

Í skrivaða arbeiðssetninginum varð álagt nevndini at lata landsstýrismanninum frágreiðing í seinasta lagi 20. mai 2008. Munniliga gjørði landsstýrismaðurin tó vart við, at metti nevndin, at tørvur var á nøkrum, eyka dögum, varð tað eftirlíkað.

Landsstýrismaðurin hevur eisini gjört vart við, at orðaði arbeiðssetningurin ikki skuldi metast at vera endaligur, og at tað stóð nevndini frítt at broyta arbeiðssetningin. Tað týdningarmesta var at fáa greiði á, hvussu flotin og fiskidagarnir standa til fiskastovnarnar, soleiðis at vit í framtíðini fáa betri amboð til tess at fáa eina javnari búskapargongd.

Í nevndini sótu:

Kjartan Hoydal, formaður

Absalon í Buð

Dánjal Jacobsen

Atli Gregersen

Sunniva Joensen

Hertha Olsen

Bjarti Thomsen

Skrivari var Helgi Jacobsen

### 3 Samandráttur og niðurstøða hjá nevndini

Nevndin hevði ætlað, at ein týdningarmikil partur av eftirmetingini av skipanini var at endurtaka tað roknistykið, sum Skipanarnevndin hevði sum grundarlag fyrir ásetan av fiskidögum fyrir hvønn skipabólk sær í 1996.

Hetta hevur av ávísum orsökum ikki verið möguligt beint nú og hesar útrokningar vera ikki tókar fyrir seinni frá Fiskirannsóknarstovuni. Væntandi er tó, at tær kunnu nýtast sum grundarlag fyrir at áseta fiskidagar fyrir fiskiárið 2008-2009. Tá útrokningarnar eru klárar, fer Fiskiorkkunevndin at viðgera tær og koma við einari endaligari niðurstøðu til landsstýrismannin.

Viðvíkjandi lemmatrolarum vísis nevndin á, at Skipanarnevndini í 1999 mælti til, at hesin bólkur kom inn undir fiskidagaskipanina við einum dagatali, sum samsvaraði við hjáveiðukvotuna av toski. Uppskotið er tókt til at nýta við neyðugum tillagingum. Vóru lemmatrolararnir undir fiskidagaskipanini, hóvdu teir havt möguleikar at útvega sær fiskidagar og aðrar möguleikar undir skipanini.

Nevndin hevur gjøllað kannað tilfar um broytingar í veiðievnum í fiskiflotanum, og hvussu skipanin hevur verið umsitin síðani 1996, harundir um umsitingin av flyting og samanlegging av loyvum, útskifting av skipum og umrokning av fiskidögum millum bólkar, hevur fört til, at veiðitrýstið er vaksið, hóast fiskidagarnar eru minkaðir við yvir 20 %. Ábendingar eru um, at skipanin kann vera farin á glið og má hetta rættast upp aftur.

Nevndin kann ikki gera nakra endaliga niðurstøðu, um skipanin hevur tryggjað, at veiðan er hildin innan fyrir lívfrøðiligu karmarnar, so at í miðal bert ein triðingur av stovnunum verður veiddur á hvørjum ári. Hetta kann ikki vera gjört, fyrr enn Fiskirannsóknarstovan hevur gjørt útrokningar av fiskidagatalinum fyrir fiskiárið 2008-2009. Nevndin kemur aftur til hetta, tá útrokningarnar eru tókar.

Í samband við støðuna í toskastovninum, setir nevndin spurningin, um nýggjar leiðir eiga at verða stongdar fyrir at verja toskin, serliga við atliti at ungfiski.

Nevndin vísis á, at politisku avgerðirnar um at avmarka möguleikarnar fyrir at keypa og selja fiskidagar, umframt broytingarnar í lög um vinnuligan fiskiskap viðvíkjandi samanlegging og flyting av loyvum og óðrum hava gjørt, at öll eggjan til at laga flotan til at fáa til vega bestu búskaparligu úrslitini, er horvin.

Skipanin í núverandi líki, livir ikki upp til krøvni um, at veiðan er búskaparliga burðardygg, og at mest möguligt virði fæst burturúr hjá fiskivinnuni yvirhøvur. Nevndin mælir tí til, at skipanin verður förd aftur til tað, sum varð ætlað í 1996, so at ein tillaging fer fram við at selja og keypa fiskidagar. Kannað eигur at verða, hvørjar avleiðingar tað fer at fáa, um latið verður fyrir fríari sölum millum bólkarnar.

**Fiskiorkunevndin mars – mai 2008**  
**Frágreiðing til landsstýrismannin í fiski- og tilfeingismálum juni 2008**

Nevndin mælir til, at stórstí dentur verður lagdur á pelatrekk, tá fiskiorkan hjá trolarum verður mett. Mett eיגur eisini at vera um væntaða veiðu. Tá fiskiorkan hjá línumskipum verður mett, verður dentur lagdur á, hvussu nógvar húkar fiskifarið kann seta. Eisini her eigin at vera mett um væntaða veiðu.

Hóast tað altíð er ein líðandi menning í veiðievnum, verður mett, at lop í tókní í tíðarskeiðinum 1996-2008, hava havt minni týdning, enn aðrar broytingar, sum eitt nú flytingar, samanleggingar av veiðiloyvum og útskiftingar av gomlum skipum fyrir nýggjum. Umrokningarfaktorar fyrir fiskidagar mugu roknast út frá lutfalsliga fiskideyðatalinum hjá bólkinum.

Umhugsað eigin at vera, um eftirlitið við hesum ásetingum kann skipast betri, t.d. við beinleíðis elektróniskari fráboðan frá feltinum. Mælt verður til, at tríggja-mánaðareglan verður eftirhugd, so at skipanin stuðlar uppundir tillaging í fiskiflotanum.

Í sambandi við árligu tilmælini til landsstýrismannin, mælir nevndin til at venda aftur til ta skipan, sum var galldandi áðrenn 2001. Skipanarnevndin og Stovnsrøktarnevndin verða endurstovnaðar.

Í endurstovnaðu Skipanarnevndini eiga at vera ein formaður, eitt fólk við fakligum kunnleika til at kanna stovnsmetingar og broytingar í veiðievnum hjá fiskiflotanum, sum ikki hefur verið uppi í stovnsmetingar- og ráðgevandi arbeiðinum, og ein búskaparfrøðingur.

Fyri at halda fast um ta ábyrgd, sum vinnan tók av skipanini í 1996, eiga at vera trý vinnuumboð í nevndini, eitt fyrir trolskip, eitt fyrir línumskip og eitt fyrir útróðrarflotan. Vísindaliga grundarlagið kemur úr tilfarinum frá Fiskirannsóknarstovuni, herundir útrokning av fiskidagatalinum, og vitanin, sum er í vinnuni, kemur frá stovnsrøktarnevndin. Vísindaliga tilfarið og vitanin frá vinnuni verður samansjóðað í einum tilmæli frá Skipanarnevndini.

Nevndin hefur ikki tikið stöðu til, um tað er rætt at varðveita skipanina, um at fiskidagatalið á hvørjum ári skal ásetast við lögtingslög. Í grannalondum okkara er vanliga skipanin, at ráðharrin hefur heimildina at áseta reglur fyrir fiskiskapi. Tá lög um vinnuligan fiskiskap varð samtykt í 1994, var hildið, at fiskivinnumál voru so týðandi politisk, at tað var neyðugt at lögtingið staðfesti ásetingarnar.

Viðvíkjandi skipabólki 5, vícir nevndin á, at tørvur er á betri hagtalstilfari fyrir hendan bólk. Viðvíkjandi fiskidögum til bólk 5, skjýtur nevndin upp at venda aftur til upprunaliga uppskotið hjá Skipanarnevndini frá 1996, soleiðis at teir eykadagar sum voru veittir hesum bólki í 1997-98, verða tiknir aftur.

Av dögumum fær bólkur 5A 87 %. Í hesum bólki verða fiskidagarnir skipaðir á sama hátt, sum í bólkunum 2-4, tvs. við fiskidögum, sum kunnu seljast og keypast. Samstundis eigin tað at vera tryggjað, at skipanin við studningi til hendan bólk ikki fórir við sær, at veiðitrýstið veksur.

**Fiskiorkunevndin mars – mai 2008  
Frágreiðing til landsstýrismannin í fiski- og tilfeingismálum juni 2008**

Nevndin reisir spurningin, um ráðgeving um búskaparlig viðurskifti eiga at vera við í tilfarinum hjá Skipanarnevndini, tá hon ger tilmæli til landsstýrismannin. Men nevndin mælir staðiliga til, at stórra dentur verður lagdur á at granska og lýsa búskapin í fiskivinnuni sum heild.

Viðvíkjandi skyldu Føroya at virða altjóðaaavtalur, sum vit hava bundið okkum til, vísir nevndin á, at tørvur er á dagføring av § 2, stk. 3 í lög um vinnuligan fiskiskap.<sup>2</sup>

Nevndin mælir til, at í lög um vinnuligan fiskiskap eiger hesin almenni veiðisetningur fyri skipanina at verðar settur inn:

“Lívfrøðiliga eiger skipanin við fiskidögum og stongdum leiðum at tryggja, at í miðal yvir 5 ár verður ikki veiddur meira enn triðingurin í tali<sup>4</sup> av teimum trimum høvuðsstovnum: Toski á landgrunninum, hýsu undir Føroyum og upsa undir Føroyum. Fyri Føroya Banka verður serskipan sett í gildi. Um búskaparlig atlít vera løgd til grund, er parturin av stovninum í tali, sum eiger at vera veiddur á hvørjum ári, lægri enn triðingurin.”

*Hjálagt er eitt tilmæli frá einum minniluta, sum ikki er samdur í öllum niðurstøðum og tí fórur fram síni sersjónarmið. Alt minnilutaálitið liggar undir pkt. 10*

**Samandráttur av minnilutaálitinum.**

Spurnartekin verður sett við um markið fyri lívfrøðiligum veiðitrýsti (33%) er rætt. Veiðisetningurin eiger at grundast á, at búskaparliga avlopið gerst so stórt sum gjørligt. Hetta svarar til umleið 20-25% veiðitrýst.

Høvuðstrupulleikin í fiskidagaskipanini er, at veiðitrýstið á tosk, sum er dýrast, gerst ov høgt. Fiskidagaskipan, eins og ein kvotaskipan, krevur umsiting og neyvt eftirlit.

Partur av skipanini eru stongd øki, men hesi skulu brúkast við umhugsni, tí tey kunnu forða fyri optimalari búskaparligari veiðu.

Í ásetingum av fiskidögum er ov nógv lurtað eftir vinnuni og hetta hevur viðfört, at veiðitrýstið er alt ov høgt. Landsstýrismaðurin, og ikki Føroya Løgting, eiger at áseta fiskidagar. Hetta skal grundast á vísindaliga fiskifrøðiliga og búskaparliga ráðgeving.

---

<sup>2</sup> § 2, stk. 3 í lög um vinnuligan fiskiskap: “Ein meginregla í umsitingini av tilfeingi, ið ikki er avmarkað av altjóða- ella øðrum avtalum, sum Føroyar er partur í, er at veita so frælsa atgongd til hetta tilfeingi sum gjørligt fyri fiskifør undir føroyskum flaggi.”


<sup>3</sup> The NWWG concludes that the effort management system for demersal fishes on the Faroes has been consistent with the precautionary approach and it is expected that it will continue to be consistent with the PA in the short to medium term when SSB is above the Blim proposed herein. Based on the history of the fishery and on 100 years simulations, the NWWG also concludes that the target exploitation rates of 33% of the exploitable stock in numbers of each species, corresponding approximately to  $F = 0.45$  are sustainable for cod, haddock and saithe. (NWWG 2006 p.17)

Fiskiorkunnevndin mars – mai 2008  
 Frágreiðing til landsstýrismannin í fiski- og tilfeingismálum juni 2008

## 4 Hugtök


Kelda Hugtök	Lögreglugerð nr. 28 frá 10. mars 1994 um vinnuligan fiskiskap, sum seinast broytt við lögreglugerð nr. 29 frá 19. maí 2008, og ávísar kunngerðir givnar við heimild í lögini, sí nærrí frágreiðing niðanfyri.	Fiskirannsóknarstovan: Fiskastovnar og umhvørvi – 1998, s. 91-92.
Fiskidagur	§ 5, stk. 5 í lög um vinnuligan fiskiskap: Hvørjar 24 tímar, fiskifarið hefur verið til fiskiskap í fiskiárinum. Hvør túrur verður roknaður at byrja, tá farið verður úr havn og at enda, tá komið er aftur í havn. Hvør byrjaður túrur telur tó minst 24 tímar. Fyri fiskifor í bólki 5 sambært § 28, stk. 1 telur hvør túrur ein fiskidag, hóast túrurin er meir enn 24 tímar.	Ikki allýst í bóklinginum.
Fiskiorka	§ 8, stk. 7, 1. og 2. pkt. í lög um vinnuligan fiskiskap: Fiskiorkan verður m.a. útroknad eftir miðalveiðutølum fyrir hvønn brúktan fiskidag í hvørjum bólki sær, nevndir í §§ 28 og 29. Trolbátar í bólki 4 verða viðgjördir fyri seg.  § 9, stk. 1 í kunngerð nr. 75 frá 13. júní 2006 um ásetning av fiskiorku og mannagongd, tá veiðiloyvi verða flutt millum fiskifor 15 tons og stórra: Metingarvirði fyrir fiskiorku eru hesi: Fyri fiskifor, ið royna við húki: Longd (L) x breidd (B) x dýpi (D). Fyri fiskifor, ið royna við troli: Longd (L) x breidd (B) x dýpi (D) x maskinorka. Longd, breidd og dýpd eru tey mát, sum eru í málíbraevi ella máliprógví skipsins og samsvarandi galdandí reglum um skipauppmáting. Dýpdin (D) verður í hesum samanhangi roknað upp til hóvuðsdekkio. Framtökumegi er HK ella kW.  § 2, stk. 1 í kunngerð nr. 104 frá 14. september 2005 um flying av fiskiloyvum millum útróðarbátar undir 15 tons: Grundarlagið undir ásetning av metingargrundarlagi fyrir fiskiorku er longd x breidd x dýpd (L x B x D). Longd (L) er longdin mátað frá forkanti á húð, har hon sker yvirkant á dekki á framstevni til afturkant af húð, har hon sker yvirkantin á dekki í afturstavni. Á opnum bátum mátast longdin á ovara kanti á stokkinum (æsingini). Breidd (B) er stórra breidd á húð mátað á yvirsíðu á dekki ella niðari, möguligur fendaralisti verður tó ikki íroknadur. Dýpd (D) er dýpið mátað á hálvari longd frá yvirsíðu á hóvuðsdekkii í borðið til uttan á húð við kjolin. Á opnum bátum mátast dýpið frá ovvara kanti av stokkinum (æsingini) til uttan á húð við kjolin.  Hugtakið verður nýtt/nevnt í § 8 og § 29, stk. 5 í lög um vinnuligan fiskiskap, §§ 7, 9 og 11 í kunngerð nr. 75 frá 13. júní frá 2006 um ásetning av fiskiorku og mannagongd, tá veiðiloyvi verða flutt millum fiskifor 15 tons og stórra, og § 2, stk. 1 í kunngerð nr. 104 frá 14. september 2005 um flying av fiskiloyvum millum útróðarbátar undir 15 tons.	Ikki allýst í bóklinginum.
Veiðievni	§ 5, stk 1 í lög um vinnuligan fiskiskap: Veiðitrýstið hvört fiskifar fremur hvønn fiskidag. (Fiskidagaskipanin tekur stóði í veiðievni skipsins, sí lögreglugerð nr. 78/1996).	Ikki allýst í bóklinginum
Veiðiorka	Hugtakið verður nýtt í § 14, stk. 1 og 2 í lög um vinnuligan fiskiskap. Ikkí allýst í lögini Hugtakið verður nýtt í § 9, stk. 3 í lög um vinnuligan fiskiskap og §§ 1 og 3 í kunngerð nr. 54 frá 26. mars 1993 um veiðuloyvi til fóroysk fiskiskip.	Ikki allýst í bóklinginum
Veiðitrýst	Ikkí allýst í lögini, men verður nýtt í lögini í sambandi við hugtakið, "veiðievni", sí omanfyri.	Miðalvirðið av F fyrir teir 3-5 árganginar, ið eru mest við í veiðuni. F er stytting fyrir fiskidagatal. Fiskidagatal (F) tann partur av einum aldursbólki í stovnínum, ið doyr vegna fiskiskap, í einum ávísum tíðarskeiði, ofta í einum ári. F max: tað veiðitrýst, ið áhaldandi gevur ta stórstu veiðuna í vekt. (s. 24: "Fiskifrøðingar nýta heitið <u>veiðutrýst</u> fyrir at lýsa, hvussu hart ein stovnur verður fiskaður.") (hugtökini, "stovnur" og stovnsmetingar", verða eisini allýst í bóklinginum, men verða ikki nærrí lýst her).

## 5 Fiskiskapurin eftir botnfiski undir Føroyum



**Fiskiorkkunevndin mars – mai 2008**  
**Frágreiðing til landsstýrismannin í fiski- og tilfeingismálum juni 2008**

Faroe Saithe landings 1961 - 2001



Verður hugt at veiðini at teimum trimum hóvuðsstovnunum, er tað greitt, at sveiggj eru í veiðini, men tað eru sveiggj uttan nakra greiða kós (trend) upp eftir ella niðureftir.

Tó hefur kósin í toskastovninum og toskaveiðini seinastu árinu verið fallandi og miðaltölini eru undir langtíðarmiðal.


Vit hava annars ikki undir Føroyum sæð eina støðuga minking í stovnsstødd, sum er vanligt er aðrastaðni. Hetta kemur helst av, at fiskdeyðatöl undir Føroyum seinastu nógvi árinu hava verið lág sammett t.d. við tølini aðrastaðni, eitt nú í Norðsjónum.

Kanningar hjá Fiskirannsóknarstovuni seinastu árinu benda á, at tað serliga er gróðurin, sum hevir týdning fyri tilgongdina av toski og hýsu.

Støðuga minkingin í toskaveiðuni hevir elvt til stúran um støðuna í toskastovninum og spurningar eru settir við um, skipanin við fiskidögum og stongdum leiðum, tryggjar veiðisetningin nóg væl.

Kanningar hjá Fiskirannsóknarstovuni vísa, at í dag eru 41 % av landgrunninum friðað fyri trolveiðu.

Nevndin skjýtur upp, at heitt verður á Fiskirannsóknarstovuna, um at gera eina meting av, um möguligt er at vísa á nýggjar stongdar leiðir, sum minka um veiðitrýsti á toski við atliti at verja ungfisk.



Víddin í prosentum á stongdum leiðum millum 12 fjórðingar og “ringin”. Úr frágreiðingini: Stongdar leiðir í fóroyskum øki. Luis Ridao Cruz og Petur Steingrund.

## 6 Bakstøði og heimildir

### 6.1 Broytingar í altjóðarætti og millumlandasáttmálum á fiskivinnuøkinum síðani lög um vinnuligan fiskiskap var smíðað

Á ST aðalfundinum er á hvørjum ári eitt orðaskifti um havrættin og spurningar um umsiting av mannavirksemi á sjónum. ST-aðalskrivarin ger eina frágreiðing um hesi viðurskifti, sum byggir á frágreiðingar frá altjóða- og millumlandastovnum. Við støði í hesi frágreiðing umrøður aðalfundurin öll viðurskifti.

Havrættarsáttmálin, sum var undirskrivaður í 1982 og kom í gildi, tá nóg lond høvdu staðfest sáttmálan í 1994, er eitt hitt mest umfatandi altjóða lógarverk, vit vita um. Serligir sáttmálar um partar av havrættinum, sum hava økt um lögargrundarlagið, voru fingnir í lag og undirskrivaðir í 1994<sup>4</sup> og 1995.<sup>5</sup> Hin fyrri er um, hvussu lond kunnu gagnnyta havbotnin utan fyri 200 fjórðingar. Hin seinni verður ofta settur í samband við ferðandi stovnar - men hann er meira enn tað - varð undirskrivaður í 1995 og kom í gildi í 2001.

<sup>4</sup> Agreement relating to the Implementation of Part XI of the United Nations Convention on the Law of the Sea of 10 December 1982, Seabed and the ocean floor.

<sup>5</sup> UN Fish Stock Agreement Straddling and highly migratory fish stocks.

**Fiskiorkunevndin mars – mai 2008  
Frágreiðing til landsstýrismannin í fiski- og tilfeingismálum juni 2008**

Hetta stóra lógarverk umrøður alt mannavirksemi á sjónum. Tað ber til siga, at havrættarsáttmálin og seinni sáttmálar skapa eitt lógargrundarlag fyrir allari gagnnýtslu av sjónum, um tað er fiskiskapur, sigling, oljuvinna ella nýtslu av havinum sum køst. Bindandi sersáttmálar eru í sambandi við sigling og dálking og annað virksemi á sjónum. T.d. “Compliance Agreement”<sup>6</sup>, sum FAO tók stig til.

Umframt hetta bindandi lógarverk, so eru aðrir sjálvbodnir sáttmálar, sum serliga ST-stovnurin FAO hefur tikið stig til, og sum royna at vísa á skilagóða umsiting av livandi ríkidóminum í havinum.<sup>7</sup>

Síðani 1992 hefur eitt annað rák tikið dik á seg. Stuðlað varð upp undir tað á alheimsfundinum í Rio de Janeiro í 1992 og í 2002 í Johannesburg. Í hesum ráki liggur høvuðsdenturin á at varðveita náttúruna og í nógvum fórum friðing. Hetta rák er sera sterkt og sterkir altjóðafelagsskapir arbeiða miðvist við at seta mark fyrir at gagnnýta náttúruna. Frá gamlari tíð hefur hetta rák á landi arbeitt við at friða økir fyrir mannavirksemi, soleiðis at í dag eru uml. 10 % av landjørðini friðað, oftast í náttúrufriðingarökjum. Hetta rák ella henda rørsla arbeiðir nú áhaldandi við at fáa eina líknandi skipan á sjónum. Hetta rákið er tikið upp í økisfelagskapum sum NEAFC, sum hefur felt fyrivarnisregluna (precautionary approach) og vistskipanarregluna (ecosystem approach) inn í NEAFC- sáttmálan.

Í § 2 í lög um vinnuligan fiskiskap, eru hesar meginreglur eisini staðfestar og í hesum sambandi er ikki tørvur á dagføring av lógin. Tó er § 2, stk. 3 í lógin<sup>8</sup> neyvan í samsvar við ST sáttmálan og eigur at verða dagførd samsvarandi.

## **6.2 Skipanin frá 1996 – 2008 Eftirmeting**

### **6.2.1 Alment um stýring við kvotum, fiskidögum, stongdum leiðum og tøkniligum ásetingum.**

Skipanarnevndin varð upprunaliga sett niður av Føroya Landsstýri 9. november 1995 fyrir at finna fram til eina reguleringsskipan fyrir fiskiskapin eftir botnfiski á føroysku landleiðunum, sum kundi koma í staðin fyrir ta kvotuskipan, sum kom í gildi summaríð 1994. Tað uppskot, sum nevndin kom fram til, var einmælt og fekk undirtøku frá einmæltari fiskivinnu, landsstýri og lögtingi.

Botnfiskiskapurin undir Føroyum hefur sostatt nú brátt í 14 ár verið umsitin undir tí skipan við fiskidögum, sum Skipanarnevndin setti fram uppskot um. Eyðkenni fyrir hesa

---

<sup>6</sup> Agreement to Promote Compliance with International Conservation and Management Measures by Fishing Vessels on The High Seas.

<sup>7</sup> The 1995 FAO Code of Conduct for Responsible Fisheries.

<sup>8</sup> § 2, stk. 3 í lög um vinnuligan fiskiskap: “Ein meginregla í umsitingini av tilfeingi, ið ikki er avmarkað av altjóða- ella øðrum avtalum, sum Føroyar er partur í, er at veita so frælsa atgongd til hetta tilfeingi sum gjørligt fyrir fiskifør undir føroyskum flaggi.”

**Fiskiorkkunevndin mars – mai 2008**  
**Frágreiðing til landsstýrismannin í fiski- og tilfeingismálum juni 2008**

skipan er, at roynt verður at áseta eitt veiðitrýst á landleiðunum, sum tryggjar, at í miðal verður ikki tikið meira burtur úr toska-, hýsu og upsastovninum enn tað, sum er lívfröðiliga burðardygtr.

Heldur enn á hvørjum ári at áseta eina kvotu í tonsum av fiski fyri hvört fiskaslag út frá ársins stovnsmeting, verður ásett eitt fiskidagatal fyri hvønn bólk av fiskifórum, bygt á stovnsmetingar fyri fleiri ár, sum skal tryggja, at heildarveiðitrýstið á teimum trimum týdningarmestu botnfiskastovnunum, ikki fer upp um ásett mark. Markið er, at veiðan í miðal - í tali - ikki fer upp um 33 % av stovninum.


Tað liggr í skipanini, at hon - sum meginregla - ikki skal stillast á hvørjum ári. Er veiðitrýstið rætt roknað út frá byrjan, so er tað rætt, um stovnurin er stórur ella lítil. Eru fiskastovnarnir væl fyri, verður veiðan góð, eru fiskastovnarnir ikki væl fyri, so minkar veiðan samsvarandi. Men parturin, sum verður tikin úr stovninum, verður hin sami. Verður veiðutrýstið regulerað við veiðinøgdum, heldur enn fiskidøgum, so er neyðugt á hvørjum ári at áseta kvotur fyri hvønn fiskastovn sær.

Royndirnar vísa, at tað er torfört at áseta kvotur, sum neyvt stilla veiðitrýstið. Orsókirnar eru m.a., at vit ofta nóg neyvt ikki vita hvør tilgongdin verður, og at tað við teimum arbeiðshættum, sum eru tókir eru, er ringt at gera stovnsmetingar, sum eru neyvar fyri tey seinastu árin. Við eini fiskidagaskipan slepst eisini undan vansunum av, at skula raka rætta veiðutrýstið hvört ár í senn fyri allar fiskastovnar, sum vera fiskaðir saman í einum blandaðum fiskiskapi. Góðar grundir eru tí fyri at halda, at ein skipan við fiskidøgum hevur betri móguleikar at raka eitt rímiligt veiðitrýst í einum blandaðum fiskiskapi, enn ein skipan við nøgdarkvotum fyri einstakar stovnar. Einasta treytin er, at væl verður fylgt við, um veiðievnini økjast og mókuligir effektivtetsbatar vera tikkir inn so hvört, so veiðitrýstið áhaldandi er burðardygtr. Nevndin gjørði í upprunatilmælinum vart við vansar og fyrimunir við eini skipan, sum dúvaði upp á fiskidagar og økisfriðingar. Hesir eru endurgivnir í innganginum í parti 1.

Nevndin gjørði eisini vart við : “...at skipanin ikki er roynd aðrastaðni. Nevndin mælir tí til, at royndirnar av skipanini gjølla verða kannaðar og mettar móti endamálum....”.

### 6.2.2 Eftirmeting av skipanini á hvørjum ári


Við lógarbroytingunum í 1996 varð ásett ein skipan har ásetingin av fiskidögum fór í gjøgnum eina fasta skipan við tilmæli frá skipanarnevndini um áseting av fiskidögum fyrir fylgjandi fiskiár, sum bygdi á stovnsmetingar frá fiskirannsóknarstovuni og ummæli frá stovnsrøktarnevndini (vinnuumboðan). Gongdin var henda:



<sup>9</sup> Fiskivinnumál og tilmæli, sum verða viðgjörd av øðrum nevndum sambært lögini um vinnuligan fiskiskap, verða bert lögd fyrir fiskivinnuráðið, tá landsstýrismannin heldur tað hava týdning fyrir málsviðgerðina, sambært § 3, stk. 1, 2. pkt. í løgtingsslög nr. 61 frá 10. maí 2000 um fiskivinnuráð.

Fiskorkunevndin mars - mai 2008  
Frágreiðing til landsstýrismannin í fiski- og tilfeingismálum juni 2008

Síðani 2001 hevur bygnaðurin í ráðgevingini verið hesin:



Broytingin frá 2001 hevur ikki virkað eftir ætlan. Framman undan eftirkannaði Skipanarnevndin vísindaligu stovnsmetingarnar og eisini metingarnar hjá Stovnsrøktarnevndini og gjørði út frá hesum eitt greitt tilmæli um fiskidagar fyri fylgjandi fiskiárið til landstýrismannin at taka stóðu til.

Hetta verður ikki gjört við gallandi skipan og landsstýrismaðurin kann fáa tilmæli, sum ikki samansjóða ta vitan, sum kemur úr vísindaligum kanningum og ta vitan, sum finst í vinnuni. Somuleiðis hevur ráðgevingin ikki fylgt tí mannagongd, sum var ætlað í 1996, at tilmæli til landstýrismannin um fiskidagar fyri hvønn skipabólk fyri allan fiskiskapin eftir botnfiski undir Føroyum skuldi vera vísindaliga undirbygt.

Tó var ásetingin um limir í Skipanarnevndini óheppin. Tað var ikki gagnligt, at tilmælandi partarnir eisini vóru limir í Skipanarnevndini.

Fiskorkunevndin mælir til, at Skipanarnevndin og Stovnsrøktarnevndin verða endurstovnaðar. Í endurstovnaðu Skipanarnevndini eiga at vera ein formaður, eitt fólk við fakligum kunnleika til at kanna stovnsmetingar og broytingar í veiðievnum hjá fiskiflotanum, sum ikki hevur tikið lut í stovnsmetingini frá Fiskirannsóknarstovuni, og ein síðani ein búskaparfrøðingur.

Fyri at halda fast um ta ábyrgd, sum vinnan tók av skipanini í 1996, eiga at vera trý vinnuumboð í nevndini, eitt fyri trol, eitt fyri útróður og eitt fyri línu. Vísindaliga grundarlagið kemur úr tilfarinum frá Fiskirannsóknarstovuni, og vitanin, sum er í vinnuni

**Fiskiorkkunevndin mars - mai 2008**  
**Frágreiðing til landsstýrismannin í fiski- og tilfeingismálum juni 2008**

kemur frá Stovnsrøktarnevndini, sum eiger at skipa seg sjálva. Vísindaliga tilfarið og vitanin frá vinnuni verða samansjóðað í einum tilmæli frá Skipanarnevndini.

Tað eiger klárt at verða ásett, hvat tilfar tørvur er á fyri at stilla fiskidagatalið rætt. Hetta er regluliga at rokna fiskidagatalið út eftir seinastu stovnsmetingum eftir frymlinum, sum nýttur varð í 1995-96, tá skipanin varð sett í verk. Hetta arbeiðið eiger Fiskirannsóknarstovan at gera. Hon eiger dátusavnið og stovnsmetingarnar. Um tað er neyðugt at gera hetta á hvørjum ári, eiger at verða kannað.

Skipanarnevndin skal kunna útvega sær búskaparlig tilmæli at hava við í viðgerðini av tilmæli um fiskidagar.

Nevndin hevur ikki tikið støðu til, um tað er rætt at varðveita skipanina við at fiskidagatalið á hvørjum ári skal ásetast við lögtingslög. Í grannalondum okkara er vanliga skipanin, at ráðharrin hevur heimildina at áseta reglur fyri fiskiskapi. Tá lógin um vinnuligan fiskiskap varð samtykt í 1994, varð hildið, at fiskivinnumál voru so týðandi politisk, at tað var neyðugt at lögtingið staðfesti ásetingarnar.

### **6.2.3 Vísindaliga grundarlagið - ráðgeving**

#### **6.2.3.1 Lívfrøðiligrar karmar**

Um hetta er stutt at siga, at tað er neyvan nakar ivi um, at dátugrundarlag, stovnsmetingar og fiskifrøðiligt tilfar annars er til staðar, men tað hevur ikki verið sett fram á ein slíkan hátt, at tað hevur kunnað verið grundarlag undir at áseta fiskidagarnar.

Í hesum sambandi hevur Fiskirannsóknarstovan ført fram, at tørvur er á at tátta í eftirlitið við at fiskidagbøkur og avreiðingarseðlar eru rætt förd, so tey eru til taks í dátugrundarlagnum fyri stovnsmetingunum. Eisini eiga öll hagtöl viðvíkjandi fiskivinnuni at verða samskipað, so at áltandi töl eru til taks til fyri allar brúkarar.

Nevndin mælir til, at meira verður granskað í sambandinum millum eginleikar og tøkni hjá skipum og veiðievni.

#### **6.2.3.2 Búskapur**

At kalla ongar kanningar av veiðikapasiteti og búskapinum í fiskiflotanum og fiskivinnuni sum heild hava verið tókar hjá nevndini. Hetta ger tað ringt at meta um ásetingarnar í lögini um vinnuligan fiskiskap eru í samsvar við kravið um at vera búskaparliga burðardyggar.

Lögtingið legði frá byrjan sterkar forðingar fyri at keypa og selja fiskidagar. Hetta var imóti greiðu tilmælunum frá Skipanarnevndini í 1996. Hetta kom helst av ótta fyri, at stórru fiskiførini keyptu fiskidagar frá kapitalveikaru útróðrarbátunum inn undir seg.


**Fiskiorkkunevndin mars - mai 2008  
Frágreiðing til landsstýrismannin í fiski- og tilfeingismálum juni 2008**

Í staðin avgjördi lögtingið seinni, at möguligt skuldi vera at leggja veiðiloyvi og fiskiloyvi saman og á hendan hátt at fáa fatur á fiskidögum. Seinni vísti tað seg kortini, at hendar loysnin í fleiri fórum var óheppin og bleiv ring at umsita og gjördist ein meginorsök til, at ásetingar eru vorðnar torskildar, samstundis sum tað er ringt hjá vinnuna at hava eina gjøgnumskygda og klára mynd av, hvat ber til og hvat ikki ber til. Nærri verður greitt frá hesum í parti 4.2 "Lógarbroytingar, kunngerðir og umsitingarpraksis."

Nevndin er púra samd um, at politisku avgerðirnar um at avmarka möguleikarnir fyrir at keypa og selja fiskidagar og broytingarnar í lóginu viðvíkjandi samanlegging av loyvum og øðrum hava gjört, at öll eggjan til at laga flotan til at fáa til vega bestu búskaparligu úrslitini, er horvin og at lógin í núverandi líki ikki livir upp til krövini um, at veiðan er búskaparliga burðardygg, soleiðis at mest möguligt virði fæst fæst burturúr hjá fiskivinnuni yvirhövur.

#### **6.2.4 Lívfröðiligr karmar - Úrslit**

Hyggja vit at stovnsmetingini í 2007, er myndin hendan. Tað er % veitt í tali, sum verður víst.



Mett verður at stovnsmetingin í 2007 er álíðandi fyrir árinu 2002 og aftureftir.

Hvat hendir aftan á 2002, vita vit ikki frá stovnsmetingunum, men ábendingar eru frá kanningunum av veiðievnum hjá skipabólkunum og broytingum í umsitingarpraksis,

**Fiskiorkunnevndin mars - mai 2008  
Frágreiðing til landsstýrismannin í fiski- og tilfeingismálum juni 2008**

sum verða umrøddar í parti 4 og 5, at veiðitrýstið kann vera økt, hóast at talið av fiskidögum er minkað við 20 %.

Um fiskidagatalið, sum er ásett fyrir árini 2002 og frameftir er tað rætta til at rökka veiðisetninginum fara nærrí útrokningar hjá Fiskirannsóknarstovuni at siga meira um.

#### **6.2.5 Búskaparlig burðardygð - Úrslit**

Nevndin hevur ikki havt tilfar um búskaparligu úrslitini frá 1996 til í dag. Viðmerkjast kann, at stovnsstöðan er bara partur av tí, sum ávirkar búskaparligu úrslitini. Enn einaferð skal verða víst á tórvín á búskaparligari granskingu í fiskivinnuni.

## **7 Gongdin 1996 -2008**

### **7.1 Lutfalsliga fiskideyðatalið 1995 til 2007, roknistykkið 1995-1996 endurtikið**

*Hetta tilfarið er ikki tøkt enn.*

### **7.2 Lógarbroytingar, kunngerðir og umsitingarpraksis 1996 -2007 við atliti at tryggja, at fiskiorkan ikki veksur.**

Í parti 4 verður greitt frá ymiskum hugtökum í samband við veiðievni hjá fiskifórum. Hesi hugtök hava stóran týdning fyrir rætta umsiting av veiðiloyvum, fiskiloyvum og umseting av fiskidögum. Hugtökini eru knýtt at frøðiliga heitinum veiðievni hjá fiskifórum og at heildarveiðitrýstinum, sum er tað sama, sum heildarfiskideyðatalið í stovnsmetingum.

Ávirkanin, sum fiskiskapur hevur á hvønn einstakan aldursbólk í einum fiskastovni, verður fiskifrøðiliga lýst við hugtakinum fiskideyðatal. Tað sigur, hvussu stórur partur av aldursbólkinum verður dripin av fiskiávum. Í fiskifrøðiligari viðgerð verður tó hugtakið veiðitrýst brúkt um miðal fiskideyðatal fyrir teir týdningarmestu aldursbólkarnar í fiskiskapinum. Veiðitrýstið á ein fiskastovn sipar sostatt til, hvussu stóran part fiskiflotin veiðir burtur úr stovninum.

Tað er ein týðandi partur av stovnsmetingarárbeidiðnum at rokna veiðitrýstið. Grundarlagið undir hesum arbeidiðnum eru aldursbýtið í veiðuni, fiskiveiðuhagtöl og tilfar frá kanningum við fiskirannsóknarskipi. Veiðitrýstið einsamalt sigur tó onki beinleiðis um, hvussu stórur fiskiflotin er og umvent. Skal veiðitrýstið broytast við tillaging av stødd fiskiflotans og fiskidagatalinum, má sambandið millum veiðitrýstið og flotan lýsast. Á tann

**Fiskiorkkunevndin mars – mai 2008**  
**Frágreiðing til landsstýrismannin í fiski- og tilfeingismálum juni 2008**

hátt ber til at siga, hvørja ávirkan broytingar í fiskiflotanum hava á veiðina og á fiskastovnin.

Endamálið umsitingarliga er m.a. at tryggja, at flyting og samanlegging av veiðiloyvum ella fiskiloyvum og handil við fiskidögum ikki føra til økt veiðitryst.

***Niðanfyri eru tvær talvur yvir lógarbroytingar, kunngerðir og umsitingarpraksis síðan 1996.***

Í **talvu 1 um broytingar í avhending av fiskidögum** sæst m.a., at avhending av fiskidögum verður loyvd í 1996 í lutfallinum 1-1. Í 1998 kemur hugtakið “veiðievni” í lógin. Árið eftir kemur ein kunngerð við talvu við umrokningarfaktorum býtt á 8 bólkar, sum í 2003 gerast 10 í tali.

Í 1996 verður skott sett í, soleiðis at ikki ber til at avhenda frá húk til trol í bólki 4. Fram til og við 1999 ber tó til at avhenda dagar umvegis bólk 3 til bólk 4. Við kunngerðini frá 2000 verður forðað fyri hesi mannagongd.

Frá 2002 kunnu fiskidagar avhendast í bólkunum 2, 3 og 4 undir einum. Í 2005 kunnu hesir bólkar avhenda fiskidagar í egnum bólki. 110 tons skottið fær gildi frá og við 2005.

Frá 1996 er tríggja-mánaðarreglan gallandi, soleiðis at nærum allar avmarkingar verða tiknar burtur í sambandi við avhending av fiskidögum, tó við ávísum undantökum.

60%-reglan fær gildi frá og við 2002.

Samanumtikið kann sigast, at lógin og kunngerðirnar við m.a. avmarkingum í avhending frá húki til trol og óvugt í ávísan mun taka hædd fyri einari möguligari öking í veruligu fiskiorkuni, sum kann standast av avhending av fiskidögum. Men tann veruleiki, at nærum allar avmarkingar verða tiknar burtur seinastu tríggjar mánaðirnar av fiskiárinum, elvir í veruleikanum til, at veruliga fiskiorkan í öllum flotanum í fiskidagaskipanini kann økjast, hóast dagarnir verða umroknaðir. Mett verður tí, at tríggja-mánaðarreglan kann skeikla fiskidagaskipanina.

Í **talvu 2 um broytingar í flytingum og samanlegginum av veiði- og fiskiloyvum** sæst m.a., at flyting av veiðiloyvum er loyvd frá og við 1994. Í 1999 verður 40 tons skott sett í gildi, sum fer úr gildi í 2002, tá 15 tons skott verður sett í gildi. Í 2005 verður 110 tons skott sett í gildi.

Í lógin verða ymisk hugtök nýtt í sambandi við flyting av veiðiloyvum. Í 1994 verður hugtakið, “orka”, nýtt, og í 1997 verður hugtakið, “fiskiorka”, nýtt, tó uttan at tað verður allýst. Flytingar av veiðiloyvum vórðu tó gjördar við støði í veiðievni skipsins í 1998, sum í praksis merkti, at fiskidagarnir vórðu stillaðir við støði í umrokningarfaktorum. Í 2000 verður fiskiorka útrocnað við støði í kvadratsrótfrymlinum. Frá og við 2003 verður fiskiorka roknað út við støði í rúmmetur-prinsippinum.

**Fiskiorkkunevndin mars - mai 2008  
Frágreiðing til landsstýrismannin í fiski- og tilfeingismálum juni 2008**

Í 1998 verður samanlegging av veiðiloyvum loyvd, tá tvey ella fleiri veiðiloyvir kundu leggjast saman til eitt undir ávísum treytum. Í 1999 verður forðað fyrir hesum, tá í mesta lagi tvey veiðiloyvi kunnu leggjast saman til eitt undir ávísum treytum.

Samanumtikið verður mett, at lógin, kunngerðin og siðvenja í ávísan mun taka hædd fyrir, at fiskiorkan ikki ókist. Tó kann spurningur setast við, um umrokningartalvan er nøktandi, tí bólkabýtið tekur stöði í fysiskum dimensiðum av skipinum. Sum dömi kann nevnast, at um eitt veiðiloyvi hjá einum línubáti verður flutt á ein annan og minni línubát, sum eru í sama bólki í umrokningartalvuni, men seinni og minni línubáturin hefur fleiri húkar enn tann fyrri, er fiskiorkan sambært rúmmetur-prinsippinum ikki ókt, men tó er veruliga fiskiorkan ókt.

Spurningur kann eisini setast við, um ein avmarking sum t.d. at í mesta lagi tvey veiðiloyvi kunnu leggjast saman til eitt undir ávísum treytum, er lívfrøðiliga og búskaparliga nøktandi. Lógin forðar t.d. ikki fyrir, at tvey veiðiloyvi verða lögð saman til eitt, sum síðani verður lagt saman við einum þórum veiðiloyvi. Hetta merkir, at í veruleikanum verða trý veiðiloyvi lögð saman til eitt.

Mett verður tí samanumtikið, at avmarkingarnar í lógin, kunngerðini og siðvenju gera skipanina í sambandi við flytingar og samanleggingar av loyvum óneyðuga stirvna, umframt at hesar í ov lítlan mun taka hædd fyrir búskaparligari menning. Sæð við einum búskaparligum sjónarmiði skeikla avmarkingarnar við þórum orðum fiskidagaskipanina.

Mett verður, at vinnan í mest mógligan mun sjálv skal hava mógleikan at menna seg búskaparliga utan við beinleiðis forðingum í lógin, sum búskaparliga skeikla fiskidagaskipanina. Skipanin skal tó í hesum sambandi taka lívfrøðilig atlit, soleiðis at veruliga fiskiorkan ikki ókist, tá veiðiloyvi verða flutt ella lögð saman.

Fiskidagaskipanin tekur stöði í veiðievni skipsins, og lívfrøðilig og búskaparlig atlít eiga at verða tikan í umsitingini av lógin. Veruliga fiskiorkan eigrur at verða allýst og roknað út samsvarandi hesum. Sí nærri frágreiðing um hesi viðurskifti undir pkt. 8.2 og 8.5.

Við stöði í omanfyrstandandi kann staðfestast, at hóast umsitingin handlar rætt, sbrt. galdandi lóggávu, kann fiskidagaskipanin fara á glið.

**Fiskiorkunevndin mars - mai 2008**

**Frágreiðing til landsstýrismannin í fiski- og tilfeingismálum juni 2008**

Talva 1: Broytingar í avhending av fiskidögum – stuttur samandráttur yvir høvuðsbroytingar i § 14 í lög um vinnuligan fiskiskap og kunngerðum givnar við heimild í lóginí

Ár Broytingar	1996	1997	1998	1999	2000	2001	2002	2003	2005	Saman-skriwing
Hugtak	Umseting loyvd	Umseting, leiga og lán loyvt/ umseting	Umseting/ veiðuevní	Lating			Avhending			Avhending
Lutfall	1-1		Veiðuevní	Kunngerð: Talva við umrokningar arfaktoru m bytt á 8 bólkar	Kunngerð: Talva við umrokningar arfaktorum býtt á 8 bólkar	Kunngerð: Talva við umrokningar arfaktorum býtt á 8 bólkar	Kunngerð: Talva við umrokningar arfaktorum býtt á 10 bólkar			Veiðuevní / talva við umrokningar arfaktorum býtt á 10 bólkar
Tíðarskeið	Upp til 5 ár	10 ár (seinni í árinum)	Upp til 10 ár í senn				1 fiskiár í senn ella endaliga			1 fiskiár í senn ella endaliga
3-mánaðar-reglan	3 mánaðar-reglan galdandi fyrí hovuðsbólkarnar, tó undantikið bólk 4 til 5, og húk til trol í bólk 4	3 mánaðar-reglan galdandi fyrí hovuðsbólkarnar, tó undantikið bólk 4 til 5, og húk til trol í bólk 4					3 mánaðar-reglan er galdandi fyrí hovuðsbólkarnar, undantikið bólk 4T og 5			3 mánaðar-reglan er galdandi fyrí hovuðsbólkarnar, undantikið bólk 5 og 4T
60%-reglan							60%-reglan fær gildi			60%-reglan
Skott, v.m.	Í hvörjum skipabólki sær / (egnum bólki) Bólk 4, húk til trol	Í hvörjum undirbólki sær / Innanfyrí hvonn undirbólk. Lutvist bólk 4 til 5, og húk til trol í bólki 4		Bólkur 3 frá bólk 4 til trol			Høvuðsbólkun um 2, 3 og 4, (2, 3 og 4 undir eignum), tó Undantikið húk til trol og övugt. Lutvist bólk 4T og 5	Bólkur 3, 4A og 4B til trol, Bólkur 2 og 4A og 4B til húk, Bólk 5 til hinar bólkarnar, Bólk 4 húk til trol, Bólk 4 húk umvegis aðrar bólkar til bólk 4 trol	Høvuðsbólkunum verður broytt til høvuðsbólkunum 2, 3 og 4, (bólkur 2, 3 og 4 í eignum bólki), 110 tons,	Bólkur 4, húk til trol, 110 tons Bólkur 2, 3 og 4 í eignum bólki, v.m.
Broyting sambært	LI. 50/ 20.06.96	LI. 84/ 06.06.97, LI. 135/ 09.08.97	LI. 69/ 18.08.98	§ 1, stk. 2 og § 3 í kunngerð nr. 70/27.07.99 um lating av fiskidögum	§ 1, stk. 2 og 3 og § 3 í kunngerð nr. 91/25.05.00 um lating av fiskidögum	§ 3 í kunngerð nr. 93/31.05.01 um lating av fiskidögum	LI. 38/ 26.03.02, og § 3 í kunngerð nr. 70/25.06.02 um avhending fiskidögum	§ 4, stk. 2-4 og § 5 í kunngerð nr. 46/09.04.03 um avhending av fiskidögum	LI. 68/23.05.05	(Saman-skriwing)

**Fiskiorkunevndin mars - mai 2008**  
**Frágreiðing til landsstýrismannin í fiski- og tilfeingismálum juni 2008**

Talva 2: Broytingar í flyingum og samanleggingum av veiðiloyvum – stuttur samandráttur yvir hóvuðsbroytingar í § 8 í lög um vinnuligan fiskiskap, herundir fiskiorkuútrokningum, kunngerðum givnar við heimild í lögini og síðvenju

Broytingar	Ár	1994	1997	1998	1999	2000	2002	2003	2005	Samanskriwing
Hugtok í lög		Orka	Fiskiorka					(Fiskiorka í kunngerðum)		
Útrokning av fiskiorku			Veiðievni, stilling í fiskidogum, við stoði í umrokningsfakt orum			<i>Síðvenja:</i> Kvrót(BT*kW), Kvrót(L*B*D) fyrir tey skip, ið ikki hava skrásett BT ella BRT		<i>Kunngemir:</i> L*B*D fyrir fiskifor, ið royna við húki, L*B*D*maskinorka (kW ella HK) fyrir fiskifor, ið royna við troli. <i>Síðvenja:</i> maskinorka: mest mögulig framtokumegi		L*B*D fyrir fiskifor, ið royna við húki, L*B*D*maskinorka (kW ella HK) fyrir fiskifor, ið royna við troli, maskinorka: mest mögulig framtokumegi
Flytingar (skott)	<i>Flyting av veiðiloyvum loyrd</i>			40 tons		15 tons (40 tons sett úr gildi)			110 tons	15 tons 110 tons
Samanlegging			<i>Samanlegging loyrd</i> 2 ella fleiri veiðiloyvir kunnu leggjast saman til 1 undir ávísum treytum, m.a. fiskiorku, ræðisavmarking v.m.	Í mesta lagi 2 veiðiloyvir kunnu leggjast saman til 1 undir ávísum treytum, m.a. fiskiorku, ræðisavmarking v.m.						Í mesta lagi 2 veiðiloyvir kunnu leggjast saman til 1 undir ávísum treytum, m.a. fiskiorku, ræðisavmarking v.m.
Broyting sambært	IJ 28/10.03.94	IJ 84/06.06.97	IJ 69/18.08.98 (Síðvenja)	IJ 49/10.05.99	(Síðvenja)	IJ 38/26.03.02		§ 9, stk. 1 í kunngerð nr. 51/11.04.03 (sett úr gildi við kunngerð 75/13.06.06, tó utan realitetsbroyting fyrir útrokning av fiskiorku fyrir fiskifor 15 tons og stórr), og § 2, stk. 1 í kunngerð nr. 48/09.04.03 (sett úr gildi við kunngerð nr. 104/14.09.05, um m.a. útrokning av fiskiorku fyrir útroðarbátar undir 15 tons) (Síðvenja)	IJ. 68/23.05.05	(Samanskriwing)

**7.3 Fýra dömi, sum lýsa avleiðingarnar av fyrr- og núverandi lög, kunngerð og umsitingarligum praksis í sambandi við at flyta og leggja saman veiðiloyvi og týdningin av fiskidögum í hesum sambandi.**

**Dömi 1 – flyting, sbrt. § 8, stk. 2 í lög um vinnuligan fiskiskap:**

Eitt felag fær tilsøgn um at flyta veiðiloyvið hjá einum skipi á annað skip í bólki 4A. Fiskidagarnir verða umroknaðir við einum faktori á 0,35.

Hædd verður við øðrum orðum tikið fyri veiðievnum í hesum samanhangi.

**Dömi 2 – samanlegging, sbrt. § 8, stk. 3 í lög um vinnuligan fiskiskap:**

Eitt felag fær tilsøgn um at flyta veiðiloyvini hjá tveimum skipum á annað skip í bólki 3. Fiskidagarnir frá fyrra skipinum verða roknaðir við einum umrokningarfaktori á 0,75, og frá hinum skipinum við einum umrokningarfaktori á 0,58.

Eisini her verður hædd tikið fyri veiðievnum.

**Dömi 3 – samanlegging, sbrt. § 8, stk. 3 í lög um vinnuligan fiskiskap:**

Eitt felag fær tilsøgn um at flyta veiðiloyvini hjá tveimum skipum á annað skip í bólki 4B. Frá øðrum skipinum verða fiskidagarnir umroknaðir við einum faktori á 0,78 og frá hinum við 1.

Her verður lutvist tikið hædd fyri veiðievnum. Skipið, har dagar verða fluttir frá í lutfallinum 1:1, er í sama bólki í umrokningartalvuni, sum skipið, har veiðiloyvini verða flutt á. Skipið, har veiðiloyvini verða flutt á, er tó stórrri enn skipið, har dagarnir verða fluttir 1:1. Fiskidagarnir, sum fyrr vórðu gagnýttir av einum minni skipi, verða nú gagnýttir av einum stórrri skipi. Veruliga fiskiorkan ókist tí alt annað líka, hóast transaktíónin er røtt sambært umrokningartalvuni.

Mett verður, at lóggávan eigur at verða endurskoðað í sambandi við slíkar transaktíónir, herundir serliga har fiskidagar verða fluttir í lutfallinum 1:1, tá veiðiloyvi verða løgd saman og flutt á stórrri skip.

**Dömi 4 – samanlegging, sbrt. § 8, stk. 3 í lög um vinnuligan fiskiskap, v.m.**

Eitt felag fær tilsøgn um at leggja veiðiloyvini hjá tveimum skipum á annað skip. Frá øðrum skipinum verða fiskidagarnir umroknaðir við lutfallinum 1:1. Hitt veiðiloyvið hevur ongar fiskidagar knýttar at sær, og tí eru ongir fiskidagar at umrokna.

**Fiskiorkkunevndin mars - mai 2008  
Frágreiðing til landsstýrismannin í fiski- og tilfeingismálum juni 2008**

Veiðiloyvini frá hesum skipum verða lögð saman til annað stórra skip. Hetta merkir, at eitt stórra skip fær tillutað sama dagatal, sum eitt minni skip. Ein slík transaktiún merkir tí eisini, at eitt veiðiloyvi við ongum fiskidögum fær sama dagatal svarandi til dagatalið, sum verður flutt frá hinum skipinum.

Veiðiloyvi við ongum fiskidögum kunnu sostatt “spinna” fiskidagar, tá hesi verða lögð saman við øðrum veiðiloyvum við fiskidögum knýttum at sær. Veruliga fiskorkan økist við øðrum orðum, og fiskidagaskipanin verður skeiklað.

#### **7.4 Eftirlit - Fiskiveiðieftirlitið**

Vanliga verður hildið, at eftirlitið við fiskidögum og stongdum leiðum er einfalt, og at ongar eggjanir eru í skipani til ikki at geva upp veiðu ella blaka fisk út. Hetta er tó ikki gallandi fyrir reglurnar fyrir mest loyvdari veiði av toski hjá lemmatrolarum og trolarum við loyvi at trola innan fyrir 12 fjórðingar. Her eigur eftirlitið at vera hert.

Eisini eigur at verða kannað, hvussu eftirlitið er við 6-fjórðinga regluni hjá línumskipum, at ikki verður fiskað í kassunum og við serligum tiltökum at verja ungfisk fyrir öll fiskaslög og allar skipabólkars.

#### **7.5 Broytingar í tøkni 1995 til 2007.**

Hóast tað altíð er ein líðandi menning í veiðievnum, verður mett, at lop í tøkni í tíðarskeiðinum hava havt minni týdning, enn broytingar, sum eitt nú standast av samanleggingum av veiðiloyvum, og tá nýggj skip koma inn fyrir gomul.

#### **7.6 Meting av fiskimegi (capacity) 1995 til 2007**

Skotið verður upp, at fiskimegið verður verður kannað í samband við kanningum av búskapinum í fiskivinnuni. Vist verður til altjóða mannagongdir, soleiðis sum tær eru ásettir í FAO. (FAO IPOA capacity).

#### **7.7 Bólkur 5**

Nevndin vísir á, at hagtalstilfarið viðvíkjandi bólki 5 er ikki nøktandi og at tað tí er trupult at gera nakrar niðurstöður um hendan bólkin. M.a. hevði nevndin ikki fingið upplýsingar um, hvussu nóg hesin bólkur veiðir av hvørjum aldursbólki. Hesin bólkur eigur at hava somu fráboðanarskyldur til Fiskieveiðieftirlitið sum bólkarnir 2-4.

Fiskiorkkunevndin mars - mai 2008  
 Frágreiðing til landsstýrismannin í fiski- og tilfeingismálum juni 2008

Hetta tilfar hevur verið tókt hjá nevndin frá fiskivinnuumsitingini:

VEIÐA VIÐ FØROYA . Í TONSUM TOTALT.			Veiði av toksi. Fø. øki býtt á bólkar.						2002-2007			
			1	2	3	4A	4B	4T	Gørn	5A	5B	Í alt
2007			1868	899	4130	501	880	759	43	1720	858	11658
2006			1380	1105	3900	743	1106	991	180	2115	1026	12546
2005			4657	1804	3588	1104	3140	118	443	1975	989	17818
2004			4714	3703	5385	1550	4284		350	2585	1657	24228
2003			5284	3577	8279	2643	8123		543	4254	3744	36447
2002			1670	4239	8142	3543	10465		115	4527	3885	36586
			<b>17705</b>	<b>14428</b>	<b>29294</b>	<b>9583</b>	<b>27118</b>	<b>1109</b>	<b>1631</b>	<b>15456</b>	<b>11301</b>	

Prosentví nøgd av toksi.			Innanhýsis í bólkunum, prosentbýti grundað á tons.						2002-2007			
			1	2	3	4A	4B	4T	Gørn	5A	5B	
2007			16,0	7,7	35,4	4,3	7,5	6,5	0,4	14,8	7,4	100,0
2006			11,0	8,8	31,1	5,9	8,8	7,9	1,4	16,9	8,2	100,0
2005			26,1	10,1	20,1	6,2	17,6	0,7	2,5	11,1	5,6	100,0
2004			19,5	15,3	22,2	6,4	17,7	0,0	1,4	10,7	6,8	100,0
2003			14,5	9,8	22,7	7,3	22,3	0,0	1,5	11,7	10,3	100,0
2002			4,6	11,6	22,3	9,7	28,6	0,0	0,3	12,4	10,6	100,0
			<b>21,8</b>	<b>12,9</b>	<b>32,9,</b>	<b>7,5</b>	<b>18,5</b>	<b>3,8</b>	<b>1,8</b>	<b>16,3</b>	<b>9,5</b>	<b>100,0</b>

Toskur	FISKASTØDDIR PR. BÓLK Í PROSENTUM.									Øll ár í meðal
	1	2	3	4 A	4 B	4 T	5 A	5 B	Tils.	
Samtalt.	<b>1</b>	<b>5</b>	<b>7</b>	<b>15</b>	<b>5</b>	<b>8</b>	<b>6</b>	<b>2</b>	<b>2</b>	<b>7</b>
2002-2007	<b>2</b>	<b>34</b>	<b>28</b>	<b>25</b>	<b>8</b>	<b>11</b>	<b>11</b>	<b>6</b>	<b>6</b>	<b>18</b>
	<b>3</b>	<b>46</b>	<b>49</b>	<b>36</b>	<b>33</b>	<b>34</b>	<b>36</b>	<b>35</b>	<b>34</b>	<b>38</b>
	<b>4</b>	<b>14</b>	<b>15</b>	<b>21</b>	<b>45</b>	<b>40</b>	<b>35</b>	<b>47</b>	<b>46</b>	<b>31</b>
	<b>5</b>	<b>1</b>	<b>1</b>	<b>3</b>	<b>9</b>	<b>7</b>	<b>12</b>	<b>10</b>	<b>12</b>	<b>6</b>
		<b>100</b>								

Fiskiorkkunevndin mars – mai 2008  
Frágreiðing til landsstýrismannin í fiski- og tilfeingismálum juni 2008

Talvurnar vísa, at bólkur 5 hefur fiskað ein vaksandi part av toskinum, hóast tølini hava verið innan fyri leiðbeinandi býtið millum skipabólkarnar, og at hesin bólkur tekur smærri fisk, enn hinir bólkarnir.

Í upprunaliga uppskotinum frá Skipanarnevndini í 1996, var skilt millum fult riknar og ikki fult riknar útróðrarbátar undir 20 BRT. Úrslitið av útrokningunum var, at hesin bólkurin fekk tillutað 15000 líndagar, teir fult riknu 13000 og teir ikki fult riknu 2000.

Við niðurskurði í dagatali upp á 21 % áttu tølini í dag at verið ávíkavist 10270 og 1580 dagar.

Í politiskari semju var talið av fiskidögum til hendan bólkin hækkað til 23000 dagar fyri fiskiárið 1997-98. Staðfest tal av nýttum dögum 1997–2007 er:

	97-98	98-99	99-00	00-01	01-2	02-3	03-4	04-5	05-06	06-07
5	23625	22444	22444	21322	22444	22444	21776	21123	21235	20598

Nevndin skjýtur upp, at vent verður aftur til upprunaliga uppskotið hjá Skipanarnevndini frá 1996.

Heildartalið verður 11800 dagar og bólkur 5A fær 87 % av hesum. Í bólki 5A verða fiskidagarnir skipaðir á sama hátt, sama fyri bólkarnar 2-4. Talan er um egnar fiskidagar, sum kunnu seljast og keypast.

Tað eигur at vera tryggjað, at skipanin við studningi til hendan bólki fær við sær, at veiðitrystið veksur.

## 8 Samanbering av veiðievnum eftir tveimum útrokningaráttum

### 8.1 Útrokningar bygdar á fiskideyðatal - lutfals fiskideyðatalið 1995 til 2007 hjá bólki 2 – 5

*Niðurstöður her eru ikki möguligar, fyrr enn nevndin hefur fengið fiskidagaútrokningarnar hjá Fiskirannsóknarstovuni.*

### 8.2 Útrokningar bygdar á eginleikar hjá einstökum skipum

Niðurstöða av kanningunum hjá Bjarta Thomsen.

- Húkatalið fyri hvønn veiðidag hjá línuskipum vaks fram til 1998, men hefur verið støðugt síðani.

- Talið av tímum tóvað var hvónn veiðidag, vaks fram til 1998, var síðani støðugt, men vaks aftur 2005-2007
- Smærri trolararnir hava broytt veiðimynstur, so meira verður roynt eftir “flatfiski” og minni eftir toski.
- Nýggju þórini fiska 40-50 % meira enn teir trolararnir, teir komu í staðin fyri.
- Tá mett verður um veiðevnini hjá trolarum, er samanhangerin millum pelatrekk og veiðievni betri, enn samanhangerin við kilowatt.

### 8.3 Meting hjá trolkönum

Út frá gjøgnumgongd av hvørjum einstökum skip ella pari, er niðurstøðan fyrir partolararnar, at effektiviteturin er vaksin meira enn tað, sum er tikið inn við minkaðum dagatali. Við eini vekting av hesum metingum, verður komið fram til, at fyrir partolararnar er effektivtetsþkingin er 35 %.

Fyri lemmatrolararnar er broytingin sera lítil frá 1996 til 2008.

Fyri trolbátarnar í bólki 4T er ikki so stórur munur á teimum gomlu og nýggju trolbátunum teir góðu summar-mánaðirnar. Munurin kemur til sjónrar, tess verri umstøðurnar eru á sjónum. Av teimum 1780 døgunum, sum eru í bólkinum í ár, eru 1020 dagar á landleiðini. Teir dagarnir broytast lutfalsliga ikki nóg, hóast skipini gerast betri. Men á heystardegi er munurin stórur. Allur hesin bólkur er útskiftur og samlaða pelatrekkið er nóg vaksið og metingin er, at þkingin í effektivitetinum er 30 %.

### 8.4 Meting hjá húkakönum

Við stóði í uppgerð av tillutaðum dögum og brúktum dögum og hugsaðum húkum og brúktum húkum, umframt flying millum bólkarnar, er ein meting gjørd av, um veiðiorkan í línuflotanum er økt. Lagt er ikki upp fyri, at bátar ávíasar tíðir á árinum royna við snelli og engi tók töl eru heldur fyri býtið millum línu og snelli.

Niðurstøðan er, at veiðiorkan í línuflotanum sum heild er ikki nóg broytt frá 1997 til 2007.

Í eini samanlegging fyrir Bólk 3, Bólk 4B og 4A er húkatalið í 2006/2007 eitt sindur hægri, enn tað var í 1997/98, men tað drigna talið er eitt lítið sindur minni. Hóast ein vökstur er í brúktum dögum og brúktum húkum í Bólk 3, so er minkingin so stór í hinum báðum bólkunum, at talan verður um eina samanlagda minking.

At fleiri loyvi eru endað í Bólk 3 ger, at meira av toskinum og hýsuni í línuflotanum verður fiskað longur úr landi í dag, enn í 1996.

Viðvíkjandi bólki 5 er prosenttalið í tonsum av toski og hýsu, sum bátarnir í Bólk 5 eiga og takा út, nærum tað sama í 1997 sum í 2007.

## 8.5 Metingar av fiskiorku og veiðievnum, tá veiðiloyvi vera lögð saman, nýggj skip koma inn fyrir gomul, og tá fiskidagar verða fluttir

### Nevndin hevur hesi tilmæli:

Tá fiskiorkan hjá trolarum verður mett, verður pelatrekk og stødd á skipi nýtt í fyrstu syftu. Lagt verður upp at eftirkanna, hvat veiðan hevur verið eftir nýggju útrokningini. Pelatrekkið eigur at viga mest í metingini.

Tá fiskiorkan hjá línumskipum verða mett, verður dentur lagdur á, hvussu nógvar húkar fiskifarið kann seta. Lagt verður upp at eftirkanna, hvat veiðan hevur verið eftir nýggju útrokningini.

Umrokningarfaktorar fyrir fiskidagar mugu roknast út frá lutfalsliga fiskideyðatalinum hjá bólkinum.

Umhugsað eigur at vera, hvort eftirlitið við hesum ásetingum kann skipast betri t.d. við beinleiðis elektróniskari rapportering frá feltinum.

## 8.6 Eru fiskidagarnir í 2007 í samsvar við at bert ein triðingur av stovnunum í tali verður fiskaður hvort árið?

Bíðar eftir útrokningum hjá Fiskirannsóknarstovuni.

## 9 Heimildir, sum eiga at vera í skipanini

### 9.1 Ásetingar um reiðskap

Meginreglan er, at um broytingar eru í reiðskapi, sum t.d. nýtsla av tveimum ella fleiri trolum, skal heimild vera fyrir, at möguligur effektivitetsbati verður mótroknaður í fiskidögum.

### 9.2 Heimildir, sum gera tað möguligt at tryggja, at veiðitrýstið ikki økist av fyrisitingaligum avgerðum, t.d. í sambandi við avhending av fiskidögum og flytingum og samanleggingum av loyvum.

Meginreglan má vera at hava heimild ikki at játta umsóknum, sum fóra til at veiðitrýstið økist.

### 9.3 Heimildir at útvega ráðgeving, sum tryggjar, at skipanin er burðardygg.

Í lög ella kunngerð verður greitt ásett hvørjar útrokningar skulu liggja til grund fyri vísindaligu ráðgevingini.

### 9.4 Eftirlit - Fiskiveiðieftirlitið

Ein ársfrágreiðing um eftirlitsarbeiðið og hagtöl um brot eigur at verða latin frá Fiskiveiðieftirlitinum.

### 9.5 Almennur veiðisetningur fyri skipanina

Í lögini eigur hesin almenni veiðisetningur fyri skipanina at verða settur:

“Lívfrøðiliga eigur skipanin við fiskidøgum og stongdum leiðum at tryggja, at í miðal yvir fimm ár verður ikki veiddur meira enn triðingurin í tali<sup>10</sup> av teimum trimum høvuðsstovnunum: Toski á landgrunninum, hýsu undir Føroyum og upsa undir Føroyum. Fyri Føroya Banka verður serskipan sett í gildi. Um búskaparlig atlít vera løgd til grund, er parturin av stovninum í tali, sum eigur at vera veiddur á hvørjum ári, lægri enn triðingurin.”

---

<sup>10</sup> The NWWG concludes that the effort management system for demersal fishes on the Faroes has been consistent with the precautionary approach and it is expected that it will continue to be consistent with the PA in the short to medium term when SSB is above the Blim proposed herein. Based on the history of the fishery and on 100 years simulations, the NWWG also concludes that the target exploitation rates of 33% of the exploitable stock in numbers of each species, corresponding approximately to  $F = 0.45$  are sustainable for cod, haddock and saithe. (NWWG 2006 p.17)

## 10 Minniluta tilmæli

### Minniluta tilmæli frá Atla Gregersen og Bjarta Thomsen

Minnilutin er ikki er samdur í öllum niðurstöðum hjá nevndini og fórur tí síni sjónarmið fram serstakt.

#### Høvuðssetningurin

Høvuðssetningur við stýring av fiskivinnu eigur at vera, at fiskastovnar verða gagnnýttir á skilabestan hátt, bæði lívfrøðiliga og búskaparliga.

#### Veiðisetningurin

Fört verður fram, at tað er lívfrøðiliga burðardygta at taka ein triðing í tali úr teimum trimum stovnunum toskur, hýsa og upsi. Hetta er helst ov høgt, serliga fyri hýsu og upsa, og eigur tí at verða kannað nærrí.

Umframt lívfrøðiligt mark, eigur at miðast ímóti, at búskaparliga avlopið er so stórt sum gjørligt. Hetta inniber, at helst skal ikki meira enn fjórðingurin ella fimmttingurin í tali takast úr stovninum árliga. Sostatt er brúk fyri nóg færri fiskidögum (og harvið færri skipum), at fiska út móti sama tonsatal, har hvør fiskur er störri og hevur betri prís. Hervið vaksa inntökurnar, samstundis sum útreiðslurnar minkað. Peningaliga avlopið í fóroyaskari fiskivinnu veksur sostatt almikið.

#### Fiskidagaskipan ella kvotur sum stýringstól

Føroyingar royndu kvotuskidan í umleið tvey ár, og fóru síðan til fiskidagaskipanina, tí hildið varð, at hetta hóaskaði betur til ein blandingsfiskiskap. Kvotuskidanin hevði sínar veikleikar, men fiskidagaskipanin er heldur ikki lýtaleys. Í fiskidagaskipanini er ein stórus vandi, at royndin miðvist fer eftir dýrum fiskaslögum. Tað er ein sannroynd at toskastovnurin er niðurfiskaður undir fiskidagaskipanini í mun til hýsu og upsa. Tað er eisini ein vansi, at toskur tekur línu betur, tá lítil føði er. Tað viðførur, at veiðitrystið eftir toski fer upp, tá tað burdi farið niður og umvent.

Tað er ein vandi at halda, at fiskidagaskipanin minkar tørvin á vaktarhaldi í mun til eina kvotuskidan. Í fiskidagaskipanini eru eisini fleiri viðurskifti, sum krevja eftirlit, so sum verja av ungfiski, meskavíddir, økisfriðingar, dagatal og í ávísum fórum hjáveiðuprosent. Eisini er torfört at meta um broytingar í veiðiorku, tá skip verða endurnýggjað v.m, so sum víst er á í samlaða tilmælinum.

Sostatt er ein fiskidagaskipan torfør at umsita, hóast trupulleikarnir eru øðrvísi, enn í eini kvotuskidan. Í mun til eina kvotuskidan hevur ein fiskidagaskipan torfört við at fyrihalda seg til tøkniliga kollveltandi nýhugsan, tí tað kann verða sera torfört at umroknað veiðiorkuna.

Fiskidagaskipanin eigur tó at fáa ein möguleika afturat, har dentur verður lagdur á at bøta um veikleikarnar.

Fiskiorkkunevndin mars - mai 2008  
Frágreiðing til landsstýrismannin í fiski- og tilfeingismálum juni 2008

**Stongdar leiðir vm.**

Ein partur av fóroystu fiskidagaskipanini er at leiðir verða stongdar. T.d. eru stór øki stongd fyri troling, so at reiðskapir eru atskildir og beinleiðis troling eftir toski er minkað. Hetta er tó ikki fullgóð verja fyri toskin, tí tað er línan sum seinastu árini hevur fiskað mest tosk.

Stongdar leiðir eiga at verða brúktar fyri at verja ávis sermerkt øki, t.d. har nögvur smáfiskur heldur til og øki við varðveitingarvirði, t.d. viðbreking koralløki. Stongdar leiðir eiga ikki at verða brúktar fyri at minka veiðitrýstið sum heild (heldur ikki hjá ávísum skipabólkum), tí hetta ger tað dýrarí at fiska, enn neyðugt er. Fyri at verja tosk, eiga aðrir hættir at umhugsast, t.d. kann avgjald verða lagt á toskaveiðu, so tað gerst lutfallsliga meira áhugavert at veiða tey bíligari fiskaslögini.

**Ráðgeving og áseting av dagatali**

Í samband við áseting av fiskidögum koma tilmæli frá Fiskirannsóknarstovuni og vinnuni. Fiskirannsóknarstovan hevur mælt til stóran niðurskurð, meðan vinnan hevur verið sera afturhaldandi. Føroya Løgting hevur í høvuðsheitum fylgt tilmælunum frá vinnuni. Hetta hevur ført til, at veiðitrýstið er alt ov høgt. Ein av undanførslunum hevur verið, at fiskidagaskipanin krevur serstaka ráðgeving, sum ikki hevur verið tøk, millum annað um veiðievnini hjá fiskiskipum eru broytt gjøgnum árini.

Vit halda tó, at tilmælini frá Fiskirannsóknarstovuni, hóast ávísar óvissur, hava verið nóg neyv til at vísa á, at veiðitrýstið, serliga eftir toski, hevur verið alt ov høgt í eitt langt áramál. Sostatt halda vit, at alt ov nögvir dagar eru í fiskidagaskipanini í dag. Serfrøðingar siga at ov nögvir dagar vóru frá byrjan. Herumframt eru veiðievnini hjá fiskiskipum økt við árunum.

Vit halda at fiskifrøðilig og búskaparlig ástøði skal verða grundarlagið undir stýringini av fiskivinnuni í Føroyum. Tó so at vinnan skal hoyrast, so nýggjastu eygleiðingar v.m. verða tikan við. Vit eru ósamdir við samlaða tilmælið um, hvør skal ráðgeva Fiski- og tilfeingismálaráðnum viðvíkjandi áseting av fiskidagatali. Vit halda, at vinnan í hesum sambandi fær ov stóra ávirkan á ásetingina av fiskidögum.

Eisini halda vit, at landsstýrismaðurin skal áseta fiskidagatalið og ikki Føroya Løgting.

## **11 Undirskjal: Broytingar í altjóðarætti og millumlandasáttmálum á fiski-vinnuøkinum, síðani lög um vinnuligan fiskiskap var smíðað**

### **Tilgongdir í ST víðvíkjandi sjónum**

Á ST-aðalfundinum er á hvørjum ári eitt orðaskifti um havrættin og spurningar um umsiting av mannavirksemi á sjónum. ST-aðalskrivarin ger eina frágreiðing um hesi viðurskifti, bygda á frágreiðingar frá altjóða- og millumlandastovnum. Við stöði í hesi frágreiðing umrøður aðalfundurin öll viðurskifti.

Havrættarsáttmálin, sum var undirskrivaður í 1982 og kom í gildi, tá nóg nögv lond høvdu staðfest sáttmálan í 1994, er eitt hitt mest umfatandi altjóða lógarverk, vit vita um. Serligir sáttmálar um partar av havrættinum, sum hava økt um lögargrundarlagið, voru fingnr í lag og undirskrivaðir í 1994<sup>2</sup> og 1995<sup>3</sup>. Hin fyrr er um, hvussu lond kunnu gagnnýta havbotnin utan fyri 200 fjórðingar. Hin seinni er ofta settur í samband við ferðandi stovnar - men hann er meira enn tað - varð undirskrivaður í 1995 og kom í gildi í 2001.

Hetta stóra lógarverk umrøður alt mannavirksemi á sjónum. Tað ber til siga, at havrættarsáttmálin og seinni sáttmálar skapa eitt lögargrundarlag fyrir alla gagnnýtslu av sjónum, um tað er fiskiskapur, sigling, oljuvinna ella nýtsla av havinum sum køst. Bindandi sersáttmálar eru í sambandi við sigling og dálking og annað virksemi á sjónum. T.d. “Compliance agreement”<sup>4</sup> sum FAO tók stig til.

Umframta hetta bindandi lógarverk, so eru aðrir sjálvbodnir sáttmálar, sum serliga ST-stovnurin FAO hefur tikið stig til, og sum royna at vísa á skilagóða umsiting av livandi ríkidóminum í havinum.<sup>5</sup>

Síðani 1992 hefur eitt annað rák tikið dik á seg. Stuðlað varð upp undir tað á alheimsfundinum í Rio de Janeiro í 1992 og í 2002 í Johannesburg. Í hesum ráki liggur høvuðsdenturin á náttúruvarðveitan og í nögvum fórum friðing. Hetta rák er sera sterkt og sterkir altjóðafelagsskapir arbeiða miðvist við at seta mark fyri at gagnnýta náttúruna. Frá gamlari tíð hefur hetta rák ella henda rørslan á landi arbeitt við at friða økir fyri mannavirksemi, soleiðis at í dag eru uml. 10 % av landjørðini friðað, oftast í náttúrfriðingarókjum. Henda rørsla arbeiðir nú áhaldandi við at fáa eina líknandi skipan á sjónum.

---

<sup>2</sup> Agreement relating to the Implementation of Part XI of the United Nations Convention on the Law of the Sea of 10 December 1982, Seabed and the ocean floor.

<sup>3</sup> UN Fish Stock Agreement Straddling and highly migratory fish stocks

<sup>4</sup> Agreement to Promote Compliance with International Conservation and Management Measures by Fishing Vessels on The High Seas

<sup>5</sup> The 1995 FAO Code of Conduct for Responsible Fisheries

Fiskiorkkunevndin mars - mai 2008  
Frágreiðing til landsstýrismannin í fiski- og tilfeingismálum juni 2008

### Fyrireikingar til orðaskifti í ST

Undan orðaskiftinum á ST-aðalfundinum verða í hvørjum ári fyrireikandi fundir hildnir á ST-hóvuðsborgini. Ein er “óformliga samráðið um spurningar í havrættinum og nýtsluni av sjónum.” Hesin fundir gera eitt uppskot til partar av yvirlýsing um hesar spurningar, sum aðalfundurin hjá ST síðani umrøður og tekur stóðu til. Tað ber tí til at siga, at á hesum fundunum vera politisku kúlurnar stoyptar í altjóðaorðaskiftinum um sjógvinn og hvussu vit nýta hann.

Á fundinum eru fyrst og fremst tey 226 límalondini í ST, ST-stovnar (sum FAO og IMO), millumlandastovnar, herundir økisfelagsskapirnir innan fiskiskap og náttúruvarðveislu, og eitt stórt tal av altjóða umhvørvisfelagskapum sum Greenpeace, WWF o.s.fr.

Í veruleikanum skuldi orðaskiftið í ST bert fingist við altjóðarætt. Stýring av fiskiskapi hoyrir heima hjá landsmyndugleikum, økisfelagsskapum og hjá tí ST-stovni sum hevur ábyrgdina í FAO. Gongdin síðan 1992, har lívfröðiligt margfeldni er komið meira og meira á breddan, hevur ført til, at alsamt meira verður tosað um umsiting og varðveislu í havinum yvirhóvur, enn umsiting av fiskiskapi fyrir seg. Hetta hevur gjört, at spurningurin um fiskiskap er vorðin drigin inn í ST, væl stuðlaður av umhvørvisfelagsskapunum, sum hava havt eitt stórt orð at lagt nögv til seinastu árini.

Í herferðum sínum hava umhvørvisfelagsskapirnir roynt at fáa aðalfundin hjá ST til at seta bann fyrir at nýta botntrol utan fyrir 200 fjórðingar. Dentur verður lagdur á, at vit vita ov lítið um stórar partar av djúphavinum, at djúphavsfiskaslög vanliga ikki tola nögv av, at tað er skjalprógrað at trol fer illa við botninum og annað. Herferðin hevur hegningliga blanda saman nýggja vitan um djúphavið, troling á djúpum vatni og vanliga troling utan fyrir 200 fjórðingar. Hetta fekk ST-aðalfundin í november 2004 at skriva rættiliga harðliga um troling utan fyrir 200 fjórðingar í yvirlýsing um sjógvinn. 59. aðalfundurin í november 2004 samtykti tó ikki nakað bann, men útsetti hendan spurning.

Tann deildin á hóvuðsskrivstovuni hjá ST, sum fæst við hesar spurningar, UNDOALOS, hevur helst hildið, at javnvágín á fyrireikandi fundunum ikki hevur verið røtt, og á fundinum í juni 2008, vóru umboð fyrir FAO, fiskivinnuøkisfelagskapir og fiskivinnu boðin at gera framlögur til fundin og fingu høvi at gera framlögur á fundinum.

Fyrireikandi fundirnir taka ikki avgerðir, men eingin ivi er um, at ein av tekstunum, sum kom burtur úr, fer at síggjast aftur í tí, sum aðalfundurin hjá ST í november 2008 fer at siga um sjógvinn og mannavirksemi.

Eftir fundin haldi eg semja var um, at javnvágín í tekstinum er komin meira aftur á beint og ávirkanin frá umhvørvisfelagsskapunum er minkað.

ST hevur fyrr lagt seg út í fiskiveiðifyrisiting. Fyri fleiri árum síðani samtykti ST-aðalfundurin eitt bann móti flotgörnum utan fyrir 200 fjórðingar. Hetta bann hevur havt ávirkan og bannið kom eftir ógvisliga herferð frá umhvørvisfelagskapum.

**Fiskiorkkunevndin mars – mai 2008**  
**Frágreiðing til landsstýrismannin í fiski- og tilfeingismálum juni 2008**

Umhvørvisfelagsskapunum hefur eydnast at mynda fiskiskap sum största umhvørvistrupulleikan í heiminum, fremri enn dálking, taðing og annað virksemi á sjónum sum sigling, hernaðarvirksemi, kaðallegging, lívtökni (bioprospecting) og djúphavsnámsvína.

Tað liggur ógvuliga nær, at kravið í veruleikanum er, at tað hevði verið rættast at givist við at fiska fyri ikki at ganga lívfröðiliga margfeldninum í sjónum ov næra. Móti hesum stendur tann týdningur, fiskiskapur hefur sum vinnuligt virksemi og einasti möguleiki í nógvum menningarlondum at vinna á fátækradómi og at tryggja dygdarföði.

Vit eru enn væl frá einari stóðu í fiskivinnu ájavnt við stóðuni í hvalamálum. Herferðirnar hjá umhvørvisfelagsskapum hava ábendingar í herferðunum móti kópa- og hvalaveiði, men fáa neyvan sama stuðul. Dómi um vánaliga fiskivinnustýring ella ov lítið fyrilit fyri at ávirka fiskiskap á umhvørvið styrkja herferðirnar.

Eingin ivi er um, at ein sterkt rørsla roynir at seta í verk eina ætlan um stongdar leiðir á sjónum, sum varð sett út í kortið í Johannesburg í 2002. Bólkar av vísindamonnum hava tosað um, at 20-40 % av sjónum átti at verið stongd fyri fiskiskapi – og helst eisini fyri öðrum virksemi – men fáar vísindaligar kanningar eru, sum stuðla hesum. Korallir í norðurhövum hava fingoð nógva umrøðu og víst hefur verið á, at trolveiða syndrar hesar korallir og forkemur vistskipanirnar rundan um tær. Hetta er ivaleyst rætt, men merkir hetta at allar leiðir, har korallir eru (tær finnast sera víða) skulu friðast fyri botntroli ella bert ein partur?

Eisini hefur verið víst á vistfröðiliga kostnaðin av ymiskum fiskihátti. Metingar eru tøkar um, í hvussu stóran mun ymiskur reiðskapur ávirkar umhvørvið. Ein listi sær soleiðis út, raðfestur eftir, hvussu nógv reiðskapurin ávirkar botnin og lívið í sjónum:

- 1 botntrol
- 2 botngórn
- 3 dregg
- 4 flotgórn
- 5 rúsur
- 6 vanlig lína
- 7 flotlína
- 8 flottrol

Nógvir búskaparfröðingar halda, at hetta eigur at takast við í stýringini av fiskiveiði. Hetta kundi t.d. merkt, at prísurin fyri fiskiloyvi við ávísum reiðskapi, átti at havt eitt avgjald, alt eftir hvussu nógv reiðskapurin ávirkar umhvørvi. Tess stórrri ávirkan, tess dýrari fiskiloyvi.